



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 12-09-2023



குலத்தொழிலை ஊக்குவிக்கும் ஒன்றிய அரசு!

சனாதனம் என்றால் என்ன என்று பரப்புரை செய்ய ஒன்றிய அமைச்சர் களுக்கு உத்தரவிட்டுள்ளார் பிரதமர் மோடி. அவர் அறிவித்துள்ள 'வில்வ கர்மா யோஜனா' திட்டத்தின் உள்ளடக்கமே சனாதனம்தான். தந்தை தொழிலை மகன் தொடர வேண்டும் என்பதே சனாதனம். குலத் தொழிலை எவரும் மாற்றிக் கொள்ளக் கூடாது என்பதுதான் சனாதனம். அதற்காகவே ஒரு திட்டம் போடுகிறார் பிரதமர்.

ஆகஸ்ட் 15 அன்று கொடியேற்றிவிட்டு பிரதமர் பேசும் போது குலத்தொழிலைச் செய்பவர்கள் தங்களது குடும்பத் தொழிலைத் தொடர்ந்து செய்தால் நிதிக்கொடுப்போம் என்று அறிவித்தார். இராஜாஜி கொண்டு வந்த குலக்கல்வித் திட்டத்தின் மறுபதிப்புதான் இது.

வில்வகர்மா யோஜனா - என்ற திட்டம் 18 வகையான ஜாதிகளை அடையாளம் காட்டுகிறது. அவர்களது பரம்பரைத் தொழிலுக்கு ஊக்கம் அளிப்பதன் மூலமாக குலத் தொழிலை ஊக்குவிக்கிறது. பரம்பரையாக தொழில் செய்பவர்களுக்கு கடனுதவி வழங்கும் திட்டம் இது.

பரம்பரைத் தொழில்களைச் செய்பவர்கள் என்றால் அனைத்துத் தொழில்களையும் சொல்லாமல் 18 தொழில்கள் மட்டும் என வரையறுத்தது ஏன்?

இந்தத் திட்டத்தில் சேர்பவர்கள் பரம்பரை பரம்பரையாக அந்தத் தொழிலை செய்பவர்களாக இருக்க வேண்டும். செருப்பு தைப்பவர் பரம்பரை பரம்பரையாக இந்தத் தொழிலை செய்து வருகிறேன் என சான்றிதழ் வாங்கி வர வேண்டும். இந்தத் தொழிலாளி ஒருவர் தனது தொழிலை விரிவுப்படுத்தி, வேறு ஒரு பொருளை தயாரித்தால் அவருக்கு நிதி உதவிக் கிடையாது. பி. எம். வில்வகர்மா என்ற திட்டத்தை 16.8.2023 அன்று அமைச்சரவையின் பொருளாதாரக் குழு ஏற்று 13 ஆயிரம் கோடி பணத்தையும் ஒதுக்கி இருக்கிறது. 2023 முதல் 2028 முதல் குலத் தொழில் செய்ய வாரிசுகளுக்கு அவர்களது குடும்பத்தினர் கற்றுக் கொடுப்பார்களாம்.

பதினெட்டு பரம்பரைத் தொழில்கள் இதில் இணைக்கப்பட்டுள்ளது.

1. தச்சர், 2. படகு தயாரிப்பாளர், 3. கவசம் தயாரிப்பவர்
4. கொல்லர், 5. சுத்தியல் மற்றும் கருவிகள் தயாரிப்பவர்
6. பூட்டு தயாரிப்பவர், 7. பொற்கொல்லர், 8. குயவர்
9. சிற்பி, 10.காலணி தயாரிப்பவர், 11. கொத்தனார்
12. கூடை, பாய், துடைப்பம் தயாரிப்பவர்
13. பொம்மை தயாரிப்பவர், 14. முடி திருத்துபவர்
15. பூமாலை தொடுப்பவர், 16. சலவைத் தொழிலாளர்
17. தையலர், 18. மீன்விடி வலை தயாரிப்பவர்

இதனை செய்யப் பழுதுபொருளுக்கு ஒரு லட்சம் முதல் 2 லட்சம் வரை மானியத்தில் கடன் கிடைக்கும்.

தச்சன் மகன் தச்சத் தொழிலைத்தான் செய்ய வேண்டும் - சலவைத் தொழிலாளி மகன் சலவைத் தொழிலைத்தான் செய்ய வேண்டும் - முடிதிருத்தும் தொழிலாளி மகன் வாழ்க்கை முழுக்க முடிவெட்டத்தான் வேண்டும் - என் பதை ஊக்குவிக்கிறார் பிரதமர். அதற்குத்தான் இந்தத் திட்டம். அவரவர்க்கு விதிக்கப்பட்ட தொழிலை மட்டுமே அவரவர் செய்ய வேண்டும் என்பதுதான் மனுவின் கட்டளை. அதுதான் சனாதன தர்மம். அதை மீறக் கூடாது என்பதற்காகவே இப்படி ஒரு திட்டத்தை கொண்டு வருகிறார் பிரதமர்.

அனைத்துக் கட்சிகளையும் கூட்டி ஆலோசனைக் கூட்டம் நடத்தி இதனைக் கண்டித்து தீர்மானம் நிறைவேற்றினார் திராவிட கழகத் தலைவர் மானமிகு ஆசிரியர் கி.வீரமணி அவர்கள். இக்கூட்டத்தின் முடிவுப்படி மாபெரும் கண்டன ஆர்ப்பாட்டம் சென்னையில் நடந்துள்ளது.

குலத் தொழில் கூடாது. ஏழை எளிய - பிறப்படுத்தப்பட - பட்டியலின - பழங்குடி மக்களும் உயர்ந்த பொறுப்புகளுக்கு வர வேண்டும் என்று திராவிட இயக்கம் போராடியது. திராவிட மாதல் ஆட்சி திட்டங்கள் தீட்டி வருகிறது. ஆனால் குலத் தொழில் செய், உனக்கு மானியம் தருகிறேன் என்கிறார் பிரதமர்.

இவர்களது அனைத்து தர்மங்களும் பிறப்பை அடிப்படையாகக் கொண்டவைதான். இந்தத் திட்டமும் பிறப்பை அடிப்படையாகக் கொண்டதுதான்.

இராஜாஜி குலக்கல்வி திட்டத்தை கொண்டு வந்தபோது தந்தை பெரியார் அவர்கள் சொன்னார்கள்: **“நாம் மேன்மையடையக் கூடாது என்பதற்காகவே இராஜாஜி இந்த திட்டத்தைக் கொண்டு வருகிறார். நம்மை உத்தியோகத்துக்கு லாயக்கு ஆக்கக் கூடாது என்பதற்காக கொண்டு வந்த திட்டம் இது”** என்று சொன்னார் பெரியார்.

“ஆயிரக்கணக்கான வருடங்களாக கூலிக்காரன் மகன் கூலிக்காரன், மேளம் அடிக்கிறவன் மகன் மேளம் அடிப்பவன், உழுபவன் மகன் உழுபவன் என்றே வைத்துவிட்டார்கள். வெள்ளைக்காரன் வந்துதான் 200 ஆண்டுக்கு முன் இதனை மாற்றினான். இதெல்லாம் தலையெழுத்து என்று நினைக்க வைத்துவிட்டார்கள். இந்தத் தலையெழுத்தை மாற்ற கவலைப்பட்டது நமது இயக்கம் மட்டும்தான். வண்ணார் மகளும், நாவீதன் மகளும் படித்துவிட்டால் உயர்ஜாதிக்காரனுக்கு மரியாதை போய்விடும். அதனால்தான் குலத் தொழிலையே செய்தால் போதும் என்கிறார்கள்” என்பதை தெளிவுபடுத்தினார் பெரியார்.

சாதியை தொழிலாகவும் - தொழிலாளிகளை சாதி ரீதியாகவும் பிரித்ததைப் பற்றி அண்ணல் அம்பேத்கர் விரிவாக எழுதி இருக்கிறார். **“உன் தொழிலில் லாபமில்லை என்றால் அது உன் கர்மா என்றும், லாபமில்லாத தொழிலை விட்டு இன்னொரு தொழிலைச் செய்யத் தடை செய்வதும்தான் இதில் உள்ள கொடூரம்”** என்பதையும் அண்ணல் அம்பேத்கர் சொல்லி இருக்கிறார். **‘தொழிலைக் கற்றுத் தருகிறோம் என்பதற்குள்ளாக சாதியைக் கெட்டிப்படுத்தும் தந்திரம் இருக்கிறது’** என்பதையும் அண்ணல் சொன்னார்.

இந்தக் காலத்தில் சமூகநீதி - இடஒதுக்கீடு - நவீன மயம் - விழிப்புணர்வு ஆகியவற்றால் பலரும் ஜாதி அடையாளம் கொண்ட தொழிலில் இருந்து வெளியேறுகிறார்கள். இதனைத் தாங்கிக் கொள்ள முடியாமல் தடுக்கவே இத்தகைய திட்டங்களைக் கொண்டு வருகிறார் பிரதமர் மோடி. சனாதனக் காப்புத் திட்டங்களைக் கொண்டு வரும் மோடி தான், சனாதனத்தை விளக்கி பிரச்சாரம் செய்யச் சொல்கிறார்.

இதனை ஏன் ஒன்றிய அமைச்சரவையில் சொல்கிறார். சனாதனம் பா.ஜ.க. ஆட்சியின் கொள்கை - அதனால் சொல்கிறார். **சனாதனத்தை எதிர்த்த முதலமைச்சரின் அறிக்கையை தமிழ்நாடு அரசின் செய்தித்துறை வெளியிட்டதாம்? உடனே ‘தினமலர்’ திசில் ஆகிறது. சனாதனத்தை ஆதரித்து அமைச்சரவைக் கூட்டத்தில் பிரதமர் பேசலாம் என்றால், ஒன்றிய அமைச்சர்கள் பிரச்சாரம் செய்யலாம் என்றால் முதலமைச்சரின் அறிக்கையை செய்தித்துறை வெளியிட்டது என்ன தவறு?**

அவர் செய்யலாம் இவர் செய்யக் கூடாது என்பதுதான் சனாதனம்!



நீர்வளத்துறை அமைச்சர் துரைமுருகன் அவர்கள் நேற்று (11.09.2023), சென்னை மாவட்ட திருக்கோயில்கள் சார்பில், திருவான்மியூர், அருள்மிகு மருந்தீஸ்வரர் திருக்கோயில் திருமண மண்டபத்தில் 20 இணைகளுக்கு திருமணத்தை நடத்தி வைத்து சீர்வரிசைப் பொருட்களை வழங்கினார். உடன் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், இந்து சமய அறநிலையத்துறை அமைச்சர் பி.கே.சேகர்பாபு, மயிலம் பெரும்புர ஆதீனம் தவத்திரு சிவஞான பாலய சுவாமிகள், பெருநகர சென்னை மாநகராட்சி மேயர் திருமதி ஆர்.பிரியா, தென்சென்னை நாளாளுமன்ற உறுப்பினர் முனைவர் தமிழ்ச்சி தங்கப்பாண்டியன், சட்டமன்ற உறுப்பினர் ஜே.எம்.எச்.அசன் மல்லானா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் க.மணிவாசன், ஆணையர் க.வி.மூர்த்தன், மற்றும் அலுவலர்கள் கலந்து கொண்டனர்.

நாட்டின் பெயரை மாற்றி வரலாற்றை அழிக்க முயற்சி!

இந்து மதத்திற்கும் பா.ஜ.க.வுக்கும் எந்தவித சம்பந்தமும் இல்லை!

பாரிஸ், செப். 12 -

“இந்து மதத்திற்கும், பா.ஜ. வுக்கும் எந்த சம்பந்தமும் இல்லை. நாட்டின் பெயரை மாற்றி அவர்கள் வரலாற்றை அழிக்க முயற்சிக்குகின்றனர்” என பாரிசில் பல்கலைக்கழக மாணவர்கள் மற்றும் கல்வியாளர்கள் மத்தியில் ராகுல் காந்தி பேசினார்.

ஐரோப்பிய நாடுகளுக்கு ஒரு வாரகால சுற்றுப்பயணம் மேற்கொண்டுள்ள காங்கிரஸ் முன்னாள் தலைவர் ராகுல் காந்தி, பெல்ஜியத்தை தொடர்ந்து பிரான்ஸ் தலைநகர் பாரிசுக்கு நேற்று முன்தினம் சென்றார். அங்குள்ள சயின்ஸ் பிலு பல்கலைக்கழகத்தில் மாணவர்கள் மற்றும் கல்வியாளர்கள் முன்னிலையில் உரையாற்றிய ராகுல் கூறியதாவது:

நான் கீதையை படித்திருக்கிறேன். பல உபநிடதங்களை படித்திருக்கிறேன். பல இந்து புத்தகங்

பிரான்சில் - ராகுல் கடும் விமர்சனம்!

களை படித்திருக்கிறேன். ஆனால் எதிலும் பா.ஜ. கட்சி செய்கின்ற எந்த செயலும் இந்து மதத்தில் கூறப்பட்டதில்லை. முற்றிலும் எதுவுமே இல்லை. உங்களை விட பலவீனமானவர்களை பயமுறுத்த வேண்டும். தீங்கு செய்ய வேண்டும் என எந்த இந்து புத்தகத்திலும், கற்றறிந்த இந்துக்கள் மூலமும் நான் கேள்விப்பட்டதில்லை.

எனவே இந்து தேசியவாதிகள் என்று அவர்களை கூறும் வார்த்தை முற்றிலும் தவறானது. அவர்கள் இந்து தேசியவாதிகள் அல்ல. இந்து மதத்திற்காக அவர்கள் எதையும் செய்ததில்லை. அதி காரத்தை பெறு வதற்காக அவர்கள் எந்த விலையை வேண்டுமானாலும் கொடுப்பார்கள். ஒரு சிலரின் ஆதிக்கத்தை அவர்கள் விரும்புகிறார்கள். மற்ற படி அவர் களுக்கும் இந்து மதத்



துக்கும் எந்த சம்பந்தமும் இல்லை.

அதற்கான விலையைக் கொடுத்தே தீரவேண்டும்! இதர தாழ்த்தப்பட்ட, இதர பிறப்படுத்தப் பட்ட பிரிவினர், சிறுபான்மை மக்களை பா.ஜ.வும், ஆர். எஸ். எஸ்சும் தடுக்கின்றன. என்னைப் பொறுத்த வரை, ஒரு தலித் நபர் அல்லது ஒரு இஸ்லாமியர், பழங்குடி, உயர் சாதியை சேர்ந்தவர், இப்படி யாராக இருந்

தாலும் அவர் தவறாக நடத்தப்படக் கூடிய, தாக்கப்படக் கூடிய இந்தியா, நீச்சயம் நான் விரும்பும் இந்தியா அல்ல. இந்த பிரச்சினையை நேரடியாக எதிர்த்து போராட ஆழமான அரசியல், சமூக உணர்வு தேவை. அந்த போராட்டத்தில் எதிர்க்கட்சிகள் உறுதியாக இருக்கின்றன.

இந்தியாவில் வன்முறை இருக்காது. அதிகார அடக்குமுறை இருக்காது என நாளை காலை பிரதமர் முடிவெடுத்தால் அத்தகைய எல்லா பிரச்சினைகளும் அடங்கிவிடும். ஒரு தலைமை காட்டும் திசை தான் மக்களை வழிநடத்தும்.

ஆனால் இப்போது உள்ள நிலை என்னவென்றால், நீங்கள் என்ன வேண்டுமானாலும் செய்யலாம், உங்களை யாராலும் எதுவும் செய்ய முடியாது என்பது தான். இது இந்தியாவின் ஆன்மாதான தாக்குதல். இதைச் செய்ய வர்கள், அதற்கான விலையை கொடுத்தே தீர வேண்டும். நமது வருங்கால சந்ததியினருக்கு நம் வரலாற்றை தெரியவிடாமல் அழிக்க முயல்கின்றனர்.

இவ்வாறு அவர் கூறினார்.

உச்சநீதிமன்றத்தில்

எடப்பாடி யழனிசாமி மீதான டெண்டர் முறைகேடு வழக்கு!

புதுடெல்லி, செப். 12 -

எடப்பாடி யழனிசாமி மீதான டெண்டர் முறைகேடு வழக்கில், தமிழ்நாடு அரசு உச்சநீதிமன்றத்தில் மேல்முறையீடு செய்துள்ளது.

எடப்பாடி யழனிசாமி முதலமைச்சராக இருந்த போது, நெருங்கிய உறவினர்

தமிழ்நாடு அரசு மேல்முறையீடு!

களுக்கு நெடுஞ்சாலைத் துறையில் டெண்டர் வழங்கி, 4 ஆயிரத்து 800 கோடி ரூபாய் மதிப்பில் முறைகேடு நடந்திருப்பதாக குற்றச்சாட்டுகள் எழுந்தன. இதனையடுத்து, தி.மு.க

அமைப்புச் செயலாளர் ஆர். எஸ்.பாரதி, கடந்த 2018ம் ஆண்டில் இந்த முறைகேடு தொடர்பாக சென்னை உயர் நீதிமன்றத்தில் வழக்கு தொடுத்திருந்தார். எடப்பாடி யழனிசாமி தன்னு

டைய நெருங்கிய உறவினர் களுக்கு டெண்டர்களை வழங்கி முறைகேடு செய்ததாக மனுவில் தெரிவித்திருந்த ஆர்.எஸ்.பாரதி, இந்த டெண்டர் முறைகேடு மூலமாக அரசுக்கு இழப்பீடு ஏற்

படுத்தியதாகக் கூறி, சிறப்பு விசாரணைக்குழு மூலம் விசாரித்து நடவடிக்கை எடுக்க வேண்டுமென கேட்டுக் கொண்டிருந்தார். மனுவை விசாரித்த சென்னை உயர் நீதிமன்றம், வழக்கில் சிறப்பு புலனாய்வு விசாரணை தேவையில்லை என உத்தரவிட்டது. இந்நிலையில், சென்னை உயர்நீதிமன்ற உத்தரவை எதிர்த்து தமிழ்நாடு அரசு உச்சநீதிமன்றத்தில் மேல் முறையீட்டு மனு தாக்கல் செய்துள்ளது.

திருவாரூர் மாவட்டத்தில் 2 திருக்கோயில்களுக்குச் சொந்தமான

ரூ. 32 கோடி மதிப்பீட்டிலான நிலங்கள் மீட்பு!

இந்து சமய அறநிலையத்துறை நடவடிக்கை!

சென்னை, செப்.12- முதலமைச்சர் மு.க.ஸ்டாலின் அவர்களின் வழிகாட்டுதலின்படியும், இந்து சமய அறநிலையத்துறை அமைச்சர் பி.கே. சேகர்பாபு அறிவுறுத்தலின்படியும் இந்து சமய அறநிலையத் துறையின் கட்டுப்பாட்டிலுள்ள திருக்கோயில்களுக்குச் சொந்தமான சொத்துக்களை ஆக்கிரமிப்பாளர்கள் எரிமரித்து மீட்கும் பணிகள்துரிதமாக நடைபெற்று வருகின்றன. அதன்படி நேற்று (11.09.2023) திருவாரூர் மாவட்டம், திருத்தறைப்பூண்டி, பிறவிமருந்தீஸ்வரர் திருக்கோயில் மற்றும், கோட்டூர், கொழுந்தீஸ்வரர் சுவாமி திருக்கோயில்களுக்குச் சொந்தமான ரூ.32 கோடி மதிப்பீட்டிலான சொத்துக்கள் மீட்கப்பட்டு திருக்கோயில்கள் வசம் சுவாதினம் பெறப்பட்டுள்ளது.

திருவாரூர் மாவட்டம், திருத்தறைப்பூண்டி, பிறவி திருக்கோயிலுக்குச் சொந்தமான நகரப்பகுதியில் அமைந்துள்ள 2 ஏக்கர் 72 சென்ட் நிலம் தனிநபர் ஒருவர் ஆக்கிரமிப்பில் இருந்தது. அதேபோல வட்டம், தனார்.

கோட்டூர், கொழுந்தீஸ்வரர் சுவாமி திருக்கோயிலுக்குச் சொந்தமான 6 ஏக்கர் 89 சென்ட் பரப்பிலான புன்செய் நிலங்கள் 20 நபர்களால் ஆக்கிரமிப்பு செய்யப்பட்டிருந்தது. இந்த 2 ஆக்கிரமிப்புகளையும் அகற்றி நடாக்கப்பட்டினம் மண்டல இணை ஆணையர் வி.குமாரேசன் தலைமையில், திருவாரூர், உதவி ஆணையர் (பொறுப்பு) திருமதி ப.இராணி முன்னிலையில் காவல்துறை மற்றும் வருவாய்துறை அலுவலர்களின் உதவியுடன் நடவடிக்கை மேற்கொண்டு நிலங்கள் மீட்கப்பட்டு திருக்கோயில் வசம் சுவாதினம் பெறப்பட்டுள்ளது. அந்நிலங்கள் அளவீடு செய்யப்பட்டு எல்லை தற்கள் நட்பு பாதுகாக்கப்பட்டுள்ளன. மீட்கப்பட்ட சொத்தின் தற்போதைய சந்தை மதிப்பு ரூ.32 கோடியாகும்.

இந்தி கழக வரிசை (ஆலய நிலங்கள்) திருமதி லட்சுமி பிரபா, திருக்கோயில் செயல் அலுவலர்கள் முருகையன், சிவக்குமார், ஆய்வாளர்கள் பிரசன்னா, புலனேஸ்வர் மற்றும் திருக்கோயில் பணியாளர்கள் உடனிருந்தனர்.

சின்னதம்பி பெரியதம்பி

**சின்னதம்பி :**

ஏண்ணே; ஜி20 மாநாட்டில் கலந்துகொண்டு திரும்பிய அமெரிக்க அதிபர் ஜோ பைடன், இந்தியப் பிரதமர் மோடிக்கு அறிவுரை கூறியிருக்கிறாராமே ?

பெரியதம்பி :

ஆமாம் தம்பி; இந்தியாவில் மனித உரிமைகள் அனைத்தையும் காலில் போட்டு மிதித்து வருவதையும், ஊடகங்களின் சுதந்திரத்தில் தலையை நுழைத்து அச்சுறுத்துவதையும், கருத்தில் கொண்டு; மனித உரிமைகளை மதிக்க வேண்டும்; இந்தியாவைக் கட்டி எழுப்புவதில் பொதுமக்கள் மற்றும் சுதந்திரமான ஊடகங்களுக்கு உள்ள பங்கை உணர்ந்து செயல்பட வேண்டும்; என்ற மனித உரிமைகள் மற்றும் ஊடகச் சுதந்திரம், ஆகிய இரண்டு முனைகளில் இந்தியப் பிரதமர் சறுக்கி வருவதைக் கவனப்படுத்தி அறிவுரை வழங்கியிருக்கிறார் ஜோ பைடன் ! மிகவும் தேவையான அறிவுரைகள்தான் !